

“మధురమైన పిల్లలారా - పాత ప్రపంచములోని ముళ్లను నూతన ప్రపంచములోని పుష్పాలుగా
తయారు చేయుట - ఇది తెలివైన తోటమాలల కర్తవ్యము”

ప్రశ్న:- సంగమ యుగములో పిల్లలైన మీరు ఏ శ్రేష్ఠమైన భాగ్యమును తయారు చేసుకుంటారు?
సమా:- ముళ్ల నుండి సుగంధభరితమైన పుష్పాలుగా తయారగుటే అన్నిటికంటే శ్రేష్ఠమైన భాగ్యము. ఏ ఒక్క వికారమున్నా
నారు సుల్లునంటి నారే, ముళ్ల నుండి పుష్పాలుగా తయారైనప్పుడు సతోప్రధాన దేవతలుగా అవుతారు.
పిల్లలైన మీరు ఇప్పుడు 21 తరాలకు మీ సూర్యవంశీ భాగ్యమును తయారు చేసుకొనుటకు
వచ్చారు.

పాట:- భాగ్యమును మేల్కొల్పుకొని వచ్చాను[తక్ దీర్ జగాకర్ ఆయా హా.....]

ఓంశాంతి. పిల్లలు పాట విన్నారు. ఇది సాధారణవమైన పాట ఎందుకనగా మీరు
తోటమాలలు, తండ్రి తోట యజమాని. ఇప్పుడు తోటమాలలైన మీరు ముళ్లను పుష్పాలుగా
తయారు చేయాలి. పాటలో ఈ పదాలు చాలా స్పష్టముగా ఉన్నాయి. భక్తులు భగవంతుని వద్దకు
వచ్చారు. వీరంతా భక్తులు కదా. ఇప్పుడు జ్ఞాన విద్యను చదువుకొనుటకు తండ్రి వద్దకు వచ్చారు. ఈ
రాజయోగ చదువు ద్వారానే సూత్ర ప్రసంగానికి యజమానులుగా అవుతారు. అందుకే భక్తులు అదృష్టమును
తయారు చేసుకొని వచ్చాము, కొత్త ప్రపంచాన్ని హృదయంలో అలంకరించుకొని వచ్చామని
అంటారు. తండ్రి కూడా ప్రతిరోజు స్వీట్ హోమ్ (శాంతిధామము/Sweet Home)ను స్వీట్
రాజ్యము(సత్తయుగము/Sweet Capital)ను సృష్టి చేయమని చెప్తారు. అత్తయే గుర్తు చేసుకోవాలి.
ప్రతి సెంటరులో పిల్లలు ముళ్ల నుండి పుష్పాలుగా తయారవుతూ ఉన్నారు. పుష్పాలలో కూడా
నంబరువారుగా ఉంటాయి కదా. శివుని ఒక్కొక్కరు ఒక్కొక్క రకము పుష్పాలతో పూజిస్తారు.
గులాబి పుష్పాలకు, జిల్లేడు పూలకు రాత్రికి, పగలుకు ఉన్నంత తేడా ఉంది. ఇది కూడా ఒక తోటనే.
కొన్ని గుండుమల్లె పూలు, కొన్ని చంపక(సంపంగి) పుష్పాలు, కొన్ని రతన జ్యోతి పుష్పాలు, కొన్ని
వాసన లేని పుష్పాలు కూడా ఉన్నాయి. వీటిని ఇప్పుడు కొత్త ప్రపంచములోని పుష్పాలుగా తయారు
చేయాలి. ఈ పాత ప్రపంచములో ఉన్నవన్నీ ముళ్లే. అందుకే పాత ప్రపంచములోని ముళ్ల నుండి
పుష్పాలుగా తయారగుటకు తండ్రి వద్దకు వచ్చామని పాటలో ఉంది. తండ్రియే ఇప్పుడు కొత్త
ప్రపంచాన్ని స్థాపన చేస్తున్నారు. ముళ్ల నుండి పుష్పాలు అనగా దేవీ దేవతలుగా తయారవ్వాలి.
పాటలోని అర్థము చాలా సహజంగా ఉంది. మనము కొత్త ప్రపంచము కొరకు అదృష్టాన్ని
మేల్కొల్పుకునేందుకు వచ్చాము. కొత్త ప్రపంచమనగా సత్తయుగము. కొంతమందిది సతోప్రధాన
భాగ్యము. మరి కొంతమందిది రజో, తమోల భాగ్యము. కొంతమంది సూర్యవంశీ రాజులుగా
అవుతారు. కొంతమంది ప్రజలుగా అవుతారు, మరి కొంతమంది ప్రజలకు కూడా నౌకర్లు, చాకర్లుగా
అవుతారు. ఈ కొత్త ప్రపంచ రాజ్యము స్థాపనవుతూ ఉంది. భాగ్యమును తయారు చేసుకొనుటకు

పాఠశాలకు వెళ్తారు. ఇది నూతన ప్రపంచ విషయము. ఈ పాఠ ప్రపంచములో ఇంకా ఏ అదృష్టమును తయారు చేసుకుంటారు! మీరు భవిష్య నూతన ప్రపంచములో దేవతలుగా అయ్యే భాగ్యమును తయారు చేసుకుంటున్నారు. ఆ దేవతలకు అందరూ నమస్కరిస్తూ వచ్చారు. ఒకప్పుడు మనమే దేవతలుగా పూజ్యులుగా ఉండేవారము, మరలా మనమే పూజారులుగా అయ్యాము. 21 జన్మల వారసత్వము తండ్రి నుండి లభిస్తుంది. దీనిని 21 తరాలు అని అంటారు. బాల్యము నుండి వృద్ధావస్థ వరకు ఒక తరము అని అంటారు. తండ్రి 21 తరాల వారసత్వమునిస్తారు. ఎందుకనగా అక్కడ యువావస్థలో గాని, బాల్యములో గాని, మధ్యలో గాని అకాలమృత్యువు ఉండనే ఉండదు. అందుకే దానిని అమర లోకమని అంటారు. ఇది మృత్యులోకము, రావణ రాజ్యము. ఇచ్చట ప్రతి ఒక్కరిలో వికారాలు ప్రవేశించి ఉన్నాయి. ఒక్క వికారముండినా అది ముల్లే కదా. ఒక్క వికారమున్నా రాయల్ గా ఉన్న సుగంధ పుష్పాలుగా తయారు చేయుట తోటమాలికి తెలియదని తండ్రి భావిస్తారు. విజయమాలలో కూర్చుంటుంటు అర్హత గల పుష్పాలుగా కావాలి. దేవతల వద్దకు మంచి మంచి పుష్పాలు తీసుకెళ్తారు కదా. ఎలిజబెత్ మహారాణి వస్తే ఫస్ట్ క్లాస్ పుష్పాల మాల తయారు చేసుకొని తీసుకెళ్తారు కదా. ఇచ్చట మనుష్యులు తమోప్రధానముగా ఉన్నారు. శివుని భగవంతుడని అంటారు అనగా వారు అత్యంత ఉన్నతులు కదా. శివుడు ఉమ్మెత్త పూలు తినేవాడని, భంగు తాగేవాడని ఎంతగానో గ్లాని చేస్తారు అనగా నిందిస్తారు. పుష్పాలు కూడా జిల్లేడు పుష్పాలను తీసుకెళ్తారు కదా. అటువంటి పరమపిత పరమాత్మ వద్దకు ఏమి తీసుకెళ్తారు? తమోప్రధానమైన మనుష్యుల వద్దకు ఫస్ట్ క్లాస్ పుష్పాలు తీసుకెళ్తారు. శివుని మందిరానికి ఏమి తీసుకెళ్తారు? పాలు కూడా ఎటువంటివి తీసుకెళ్తారు? 5 శాతము పాలు, మిగిలిన 95 శాతము నీరు. భగవంతునికి ఎటువంటి పాలు ఇవ్వాలి? భగవంతుని ఎలాంటి పాలతో అభిషేకము చెయ్యాలి, ఎలా చెయ్యాలి కూడా తెలియదు. ఇప్పుడు మీకు చాలా బాగా తెలుసు. మీలో కూడా నందరువారుగా ఉన్నారు. బాగా తెలిసిన వారిని సెంటరుకు పెద్దగా చేస్తారు. అందరూ ఒకే విధముగా ఉండరు. చదువు ఒక్కటే అయినా మానవుల నుండి దేవతలుగా తయారయ్యే లక్ష్యముండినా టీచర్లు నందరువారుగా ఉన్నారు కదా. విజయమాలలో వచ్చుటకు ముఖ్యమైన ఆధారము చదువు. చదువేమో ఒక్కటే. కాని ఉత్తీర్ణులయ్యే వారు నందరువారుగా ఉంటారు కదా. చదువే ముఖ్యమైన ఆధారము. కొంతమంది విజయమాలలో 8 పూసల మాలలో వస్తారు, కొంతమంది 108 మాలలో వస్తారు, కొంతమంది 16,108 మాలలో వస్తారు. వంశమును తయారు చేస్తారు కదా. వంశ వృక్షము తయారైనపుడు మొట్టమొదట ఒక ఆకు, రెండు ఆకులు అలా వృద్ధి చెందుతూ పోతాయి. ఇది కూడా వృక్షమే. కొన్ని వంశాలుంటాయి. ఉదాహరణకు కృపలాని వంశము మొదలైనవి ఉంటాయి. అవన్నీ హద్దు వంశాలు. ఇది బేహద్ వంశము. ఈ వంశానికి మొట్టమొదటి వారెవరు? ప్రజాపిత బ్రహ్మ. వారిని గ్రేట్ గ్రేట్ గ్రాండ్ ఫాదర్ (Great Great Grand Father) అని అంటారు. కాని ఇది ఎవ్వరికీ తెలియదు. ఈ వృష్టి రచయిత ఎవరో మనుష్యులకు ఏ మాత్రము తెలియదు. అహల్య

వలె పూర్తిగా రాతిబుట్టి గలవారుగా అయిపోయారు. అలా అయినప్పుడే తండ్రి ఇచ్చటకు వస్తారు.

మీలిచ్చటకు అహల్య బుట్టి నుండి పారస బుట్టి గలవారుగా అగుటకు వచ్చారు. దాని కొరకు జ్ఞానము కూడా ధారణ చేయాలి కదా. తండ్రిని గుర్తించాలి. చదువును గురించి యోచించాలి. ఈ రోజు వచ్చారనుకోండి, రేపు అకస్మాత్తుగా శరీరము వదిలేస్తే ఏ పదవి పొందగలరు? జ్ఞానము కొద్దిగా కూడా తీసుకోలేదు. ఏమీ నేర్చుకోకుంటే ఏ పదవి పొందుతారు? సమయము గడిచే కొలది ఆలస్యముగా శరీరము వదిలే వారికి, సమయము చాలా కొద్దిగా లభిస్తుంది. ఎందుకనగా సమయము తగ్గుతూ పోతుంది. అందులో జన్మ తీసుకొని ఏమి చేయగలరు? మీలో ఎవరైనా వెళ్తే ఏదైనా మంచి కుటుంబములో జన్మ తీసుకుంటారు. సంస్కారాలను తీసుకెళ్తారు. కనుక ఆ ఆత్మ వెంటనే మేలుకుంటుంది. శివబాబాను స్మృతి చేయడం మొదలు పెడుతుంది. సంస్కారమే లేకుండా అలాగే పడి ఉంటే ఏమీ జరగదు. ఇవన్నీ చాలా సూక్ష్మముగా అర్థము చేసుకోవలసి ఉంటుంది. తోటమాలి మంచి మంచి పుష్పాలను తీసుకొని వస్తే అతని మహిమ కూడా గాయనము చేయబడుతుంది. పుష్పాలను తయారు చేయుట తోటమాలి కర్తవ్యము కదా. తండ్రిని స్మృతి చేయుట రాని పిల్లలు కూడా చాలా మంది ఉన్నారు. అదృష్టము పై ఆధారపడి ఉంటుంది కదా. అదృష్టములో లేకుంటే ఏ మాత్రము అర్థము చేసుకోలేరు. భాగ్యశాలి పిల్లలు తండ్రిని యదార్థముగా తెలుసుకొని వారిని పూర్తిగా స్మృతి చేస్తారు. తండ్రితో పాటు నూతన ప్రపంచమును కూడా స్మృతి చేస్తూ ఉంటారు. మేము నూతన ప్రపంచము కొరకు నూతన భాగ్యాన్ని తయారు చేసుకొనుటకు వచ్చామని పాటలో కూడా ఉంది కదా. 21 జన్మలకు తండ్రి నుండి రాజ్యభాగ్యము తీసుకోవాలి. ఈ నషాలో, ఖుషీలో ఉంటే ఇటువంటి పాటల అర్థమును సూచిస్తే చాలు అర్థము చేసుకుంటారు. స్కూలులో కూడా భాగ్యములో లేకుంటే ఫెయిల్ అయిపోతారు. ఇది చాలా పెద్ద పరీక్ష స్వయం భగవంతుడే కూర్చొని చదివిస్తున్నారు. ఈ జ్ఞానము అన్ని ధర్మాల వారికి తెలుపబడుచున్నది. **తండ్రి చెప్తున్నాడు - స్వయమును ఆత్మగా భరించ తండ్రివైస నన్ను స్మృతి చేయండి.** ఏ దేహధారి మనిషిని భగవంతుడని అనరు. బ్రహ్మ-విష్ణు-శంకరులను కూడా భగవంతుడని అనరు. వారు సూక్ష్మవతన వాసులైన దేవతలు. ఇచ్చట ఉండేవారు మనుష్యులు. ఇప్పుడిక్కడ దేవతలు లేనే లేరు. ఇది మనుష్య లోకము. ఈ లక్ష్మీనారాయణులు ధైవీ గుణాలు కలిగిన మనుష్యులు. దానిని ధైవీ మతమని అంటారు. సత్యయుగములోని వారందరూ దేవీ దేవతలు. సూక్ష్మవతనములో బ్రహ్మ-విష్ణు-శంకరులుంటారు. బ్రహ్మ దేవతాయ నమః, విష్ణు దేవతాయ నమః: అని పాడుతూ శివ పరమాత్మాయ నమః అని అంటారు. శివుని దేవత అని అనరు. మనుష్యులను భగవంతుడని అనరు. 3 అంతస్తులు ఉన్నాయి కదా. మనము 3వ అంతస్తులో ఉన్నాము. సత్యయుగములోని ధైవీ గుణాలు కలిగిన మానవులే ఆసురీ గుణాలు గలవారిగా అవుతారు. మాయా గ్రహణము పట్టిన వెంటనే

నల్ల(అపవిత్రము)గా అయిపోతారు. చంద్రునికి కూడా గ్రహణము పడ్తుంది కదా. అవన్నీ హద్దు విషయాలు. ఇవి బేహద్ విషయాలు. బేహద్ పగలు, బేహద్ రాత్రి. బ్రహ్మ పగలు, బ్రహ్మ రాత్రి. మీరిప్పుడు ఒక్క తండ్రి ద్వారానే చదువుకోవాలి. మిగిలినవన్నీ మర్చిపోవాలి. తండ్రి ద్వారా చదివినందున మీరు నూతన ప్రపంచానికి అధికారులుగా అవుతారు. ఇది సత్య సత్యమైన గీతా పాఠశాల. సదా పాఠశాలలోనే ఉండరు. భగవంతుని కలుసుకునే మార్గము భక్తిమార్గమని, ఎవరెంత ఎక్కువగా భక్తి చేస్తే భగవంతుడు అంత రాజీ పడ్తారని(సంతోషిస్తారని), వారు వచ్చి ఫలితాన్ని ఇస్తారని మనుష్యులు అనుకుంటారు. ఈ విషయాలను మీరు మాత్రమే అర్థము చేసుకుంటారు. భగవంతుడు ఒక్కరే, ఇప్పుడు వారు భక్తికి ఫలితమునిస్తున్నారు. మొట్టమొదట ఎవరు సూర్యవంశ పూజ్యులుగా ఉండేవారో వారే అందరికంటే ఎక్కువగా భక్తి చేశారు. వారే ఇచ్చటకు వస్తారు. మొట్టమొదట శివబాబాను అవ్యభిచారి భక్తి చేశారు. అందువలన మొట్టమొదటి భక్తులు మీరే. తర్వాత క్రింద పడుతూ పడుతూ తమోప్రధానమైపోయారు. అర్థకల్పము భక్తి చేశారు. అందుకే మొట్టమొదట మీకే జ్ఞానమునిస్తున్నారు. మీలో కూడా నంబరువారుగా ఉన్నారు.

ఈ చదువులో సాకులు చెప్పరాదు. మేము దూరముగా ఉన్నాము, అందుకే ప్రతిరోజూ చదువుకోలేమని సాకులు చెప్పరాదు. కొంతమంది 10 మైళ్ల దూరములో ఉన్నామని అంటారు. అరే! మీరు బాబా తలంపులో 10 మైళ్లు నడిచినా, అలసట రాదు. ఎంత గొప్ప ఖజానాను తీసుకొనుటకు వెళ్తున్నారు! దర్శనము కొరకు తీర్థయాత్రలకు మనుష్యులు కాలినడకన వెళ్తారు. ఎన్నో ఎదురుదెబ్బలు తింటారు. ఇది ఒకే ఊరిలోని మాట(సింఠరు మీ ఊరిలోనే ఉంది కదా), నేను మీ కోసం ఎంతో దూరము నుండి వస్తుంటే మీరు ఇల్లు 5 మైళ్ల దూరముందని అంటారా.....వహ్! ఖజానాలు తీసుకొనేందుకు పరుగెత్తుకొనిరావాలి. కేవలం దర్శనము చేసుకొనుటకై అమరనాథ్ కు ఎక్కడెక్కడి నుండో వస్తారు. అమరనాథుడైన బాబా ఇక్కడ చదివించుటకై స్వయం తానే వచ్చారు. మిమ్ములను ఈ విశ్వానికి యజమానులుగా చేయుటకై వచ్చాను. మీరు సాకులు చెప్తూ ఉంటారా! ఉదయము అమృతవేళలో ఎవరైనా రాగలరు. అప్పుడు ఏ భయమూ ఉండదు. ఎవ్వరూ మిమ్ములను దోచుకోరు కూడా. ఏవైనా నగలు మొదలైనవి ఉంటేనే లాక్కుంటారు. దొంగలకు కావలసినవి ధనము, వస్తువులు. కాని అదృష్టములో లేకుంటే సాకులు చాలా చెప్తారు. చదవకుంటే మీ పదవిని కోల్పోతారు. తండ్రి భారతదేశములోనే వస్తారు. భారతదేశమునే స్వర్గముగా తయారు చేస్తారు. సెకండులో జీవన్ముక్తికి మార్గాన్ని తెలుపుతారు. కాని పురుషార్థము చేస్తే కదా. ఒక్క అడుగు కూడా వేయకుంటే ఎలా చేరుకోగలరు?

ఇది ఆత్మ-పరమాత్మల కలయిక అని పిల్లలైన మీకు తెలుసు. స్వర్గ వారసత్వాన్ని తీసుకొనుటకై తండ్రి వద్దకు వచ్చారు. నూతన ప్రపంచ స్థాపన జరుగుతూ ఉంది. స్థాపన పూర్తి అవుతూనే వినాశనము మొదలవుతుంది. ఇది అదే మహాభారత యుద్ధము కదా. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రినమస్తే.

ధారణ కొరకు ముఖ్య సారము:-

1. తండ్రి ఇచ్చే జ్ఞాన ఖజానాను తీసుకొనుటకై పరుగెత్తుకొని రావాలి. ఎలాంటి సాకులు చెప్పరాదు. తండ్రి స్మృతిలో 10 మైళ్లు నడిచినా, అలసట రాదు.
2. విజయమాలలో వచ్చుటకు ఆధారము చదువు. చదువు పై పూర్తి గమనముంచాలి. ముళ్లను పుష్పాలుగా తయారు చేయు సేవ చేయాలి. స్వీట్ హోమ్ (Sweet Home), స్వీట్ రాజ్యము (Sweet Capital)ను స్మృతి చేయాలి.

వరదానము:- “కలిసమైన నియమాలు మరియు దృఢ సంకల్పము ద్వారా నిర్లక్ష్యాన్ని సమాప్తము చేసే బ్రహ్మబాబా సమాన్ అథక్ భవ (అలసట లేని వారిగా కండి) ”

బ్రహ్మబాబా సమానము అలసటి లేనివారిగా అయ్యేందుకు నిర్లక్ష్యాన్ని సమాప్తము చేయండి. అందుకు ఏదైనా కలిసమైన నియమాలను తయారు చేసుకోండి. దృఢ సంకల్పము చేయండి. అటెన్షన్ అనే చాకీదారు (కాపలాదారుడు) సదా చురుకుగా ఉంటే నిర్లక్ష్యము, సోమరితనము సమాప్తమైపోతాయి. మొదట స్వయం కొరకు కష్టపడండి, తర్వాత సేవలో శ్రమించండి అప్పుడు ధరణి పరివర్తనవుతుంది. ఇప్పుడు కేవలం “చేస్తాములే, అయిపోతుందిలే” అని అనుకుంటున్నారు. ఈ విశ్రాంతి సంకల్పాల డన్ లప్ బెడ్ ను వదిలేయండి. “చేయనే చేయాలి (చేసే తీరాలి)” ఈ స్లోగన్ మస్తకములో గుర్తుంటే పరివర్తనైపోతుంది.

స్లోగన్:- “ మాటలలో ఆత్మిక భావము, శుభ భావనలుండుటే సమర్థ మాటలకు గుర్తు ”

